

Таза АЛТЫН

Scripture taken from Инжил ЛС (2005).
© Bible Society of Kyrgyzstan. All rights reserved.

Ыйык Китептеги сөздөр, Кудайдын Сөзү.

Edition 2025

© by **GBV** 
printed in Germany

GBV Dillenburg GmbH
Eiershäuser Straße 54
35713 Eschenburg
GERMANY

www.gbv-dillenburg.de
www.gbv-online.org
www.bibleo.org

Адегенде Сөз болгон,
Сөз Кудайда болгон жана
Сөз Кудай болгон.

Жакан 1:1

Сөз өмүрдүн башаты
болгон. Ошол өмүр
адамзатка жарыгын төктү.

Жакан 1:4

— Мен – бул
дүйнөдөгүлөр үчүн
Кудайдын жарыгымын.
Мени ээрчиген киши
мындан ары караңгыда
жүрбөй, өмүрдүн
жарыгына ээ болот.

Жакан 8:12

— Мен – жол,
чындык жана
өмүрмүн. Мен
аркылуу болбосо,
асмандагы Атабызга
эч ким бара албайт.

Жакан 14:6

— Кимдин жан
дүйнөсү суусаса,
Мага келип ичсин!
Ыйык Жазууларда
жазылгандай,
ким Мага ишенсе,
анын жүрөгүнөн
өмүр берүүчү суу
ташкындап агат, – деди.

Жакан 7:37-38

— Оор мээнеттин
каамытынан башы чыкпай,
түйшүк жүгүн көтөрүп жүрүп,
чарчап-чаалыккандар,
баарыңар Мага келгиле! Мен
силерди эс алдырам.

Матай 11:28

— Анткени Менин
каамытым жакшы,
жүгүм жеңил.

Матай 11:30

«Оо, Кудай,
мендей күнөөкөргө
ырайым кыла көр!»

Лука 18:13

Анткени күнөөнүн куну
– өлүм, Кудайдын тартуусу
болсо – Эгебиз Машаяк Ыйса
менен биримдикте боло
турган түбөлүк өмүр.

Римдиктерге 6:23

Ыйса ага мындай
деп жооп берди:
– Сага бир чындыкты
айтып коёюн:
кимде-ким кайрадан
туулбаса,
Кудай Падышачылыгын
көрө албайт.

Жакан 3:3

«Кайрадан туулууга
тийишсиңер» дегениме
таң калба!

Жакан 3:7

Андыктан адашкан
жолуңардан кайтып,
күнөөңөрдүн кечирилиши
үчүн ниетиңерди өзгөрткүлө.

Элчилер 3:19

Эгер күнөөлөрүбүздү
моюнга алсак, анда Ал
биздин күнөөлөрүбүздү
кечирет да бардык
адилетсиздиктен арылтат.

Анткени Ал Өзү
ишенимдүү жана адил.

1 Жакан 1:9

... 10 ...

Ал эми кабыл алып,
Ага ишенгендердин
баарына Кудайдын
балдары болуу укугун
берди. Алар табигый
жол менен же пенденин
каалоосу менен эмес,
Кудай аларга чыныгы
өмүр бергендиктен гана
Анын балдары боло
алышты.

Жакан 1:12-13

... 11 ...

Силерге бир чындыкты
айтып коёюн: сөзүмө
кулак салып, Мени
Жибергенге ишенген
ар ким түбөлүк өмүргө
ээ, ал кыямат сотуна
тартылбайт, тескерисинче,
рухий өлүмдөн чыныгы
өмүргө өттү.

Жакан 5:24

Кудай адамзатты
ушунчалык катуу
сүйгөндүктөн,
Ага ишенүүчү ар ким
өлбөстөн түбөлүк
өмүргө ээ болсун деп,
Өзүнүн жалгыз Уулун
курмандыкка берди.

Жакан 3:16

Силерге Кудай Атабыздын
жана Эгебиз Ыйса
Машаяктын ырайымы
менен тынчтыгын
тилейбиз. Машаяк
бизди ушул кыянаттык
өкүм сүргөн замандын
бийлигинен бошотуш
үчүн, Кудай Атабыздын
эркине моюн сунуп, Өзүн
биздин күнөөлөрүбүз үчүн
курмандыкка чалган.

Галатиялыктар 1:3-4

Эй, кулак салгыла! Мен
эшик алдына келип,
тыкылдатып жатам.
Эгерде кимде-ким үнүмдү
угуп, эшикти ачса, Мен
кирем. Аны менен бирге
тамактанам, ал да Мени
менен бирге тамактанат.

Аян 3:20

Ишенимиңер аркылуу
Машаяк жүрөгүңөрдөн
орун алып.

Эфестиктер 3:17

Адам Уулу жоголгонду
издеп таап, куткаруу үчүн
келди, – деди.

Лука 19:10

Асмандагы Атабыз берген
адамдардын бардыгы Мага
келет, Мен болсо аларды
кубалабайм.

Жакан 6:37

Келгиле, баары даяр болду.

Лука 14:17

— Мырзалар,
эмне кылсам куткарылам?
Эгебиз Ыйсага ишен,
ошондо өзүң жана
үйүңдөгүлөрдүн баары
куткарыласыңар.

Элчилер 16:30-31

Ыйсанын ысмынын
урматы үчүн,
Ага ишенген ар бир
адамдын күнөөсү
кечирилет деп бардык
пайгамбарлар да
күбөлүккө өтүшкөн.

Элчилер 10:43

Ыйык Жазуудагы бул сөз
жалгыз ага гана тийиштүү
болбостон, Эгебиз Ыйсаны
өлгөндөн тирилткен
Кудайга ишенип, ошол
ишенимибиз аркылуу
актала турган биз үчүн да
жазылган. Күнөөбүздүн
кунун төлөш үчүн Ыйса
курмандыкка берилип, бизди
Кудай алдында акташ үчүн
өлгөндөн кайра тирилген..

Romans 4:24-25

Ошентип, эми Машаяк
Ыйса менен биримдикте
жашагандарга жазалоо
өкүмү чыгарылбайт.

Римдиктерге 8:1

Мен бул сөздөрдү
Кудай Уулуна ишенген
силер түбөлүк өмүргө ээ
болгонуңарды билип алсын
деп жаздым.

1 Жакан 5:13

Атыңардын бейиштеги
китепке жазылганына
кубангыла.

Лука 10:20

Ошентип, ишенгенибиз
үчүн Кудай алдында ак
болгон биз эми Эгебиз Ыйса
Машаяк аркылуу Кудай
менен элдешип алдык.

Римдиктерге 5:1

Силердин ишенип
куткарылганыңар
өзүңөрдүн
жетишкендигиңер эмес.
Өзүнүн ырайымы менен
Кудай аны силерге белек
кылды. 9Ал жакшы
иштердин сообу да
эмес. Демек, эч кимдин
мактангыдай жөнү жок.

Эфестиктер 2:8-9

Сыпаттап бүткүс тартуусу
– Уулу Машаяк үчүн
Кудайыбызга
алкышыбызды айталы!

2 Корунттуктар 9:15

Эгерде Ал Өзү жарыкта
болгондой биз да жарыкта
жүрсөк, анда бири бирибиз
менен жакшы мамиледе
болобуз жана Анын Уулу
Ыйсанын каны бизди бардык
күнөөлөрдөн жууп турат.

1 Жакан 1:7

Менин койлорум үнүмө
кулак салышат.
Мен аларды жакшы билем.
Алар Мени ээрчишет.
Мен түбөлүк өмүрдү
ошолорго берем, алар эч
качан курут болушпайт.
Менин колуман эч ким
аларды тартып ала албайт.

Жакан 10:27-28

Силер ушуга
чакырылгансыңар,
себеби Машаяк дагы
силер үчүн азап
чегип, үлгү калтырган.
Андыктан Анын
артынан ээрчигиле.

1 Петир 2:21

— Мен акыр заманга
чейин, бардык убактарда,
силер менен бирге болом.

Матай 28:20

Анын сыңары, силер да
адамдарга жарыгыңарды
чачкыла! Алар силердин
жакшы иштериңерди
көрүп, асмандагы Атаңарды
даңкташсын!

Матай 5:16

Кимде-ким Менден же
Менин сөздөрүмдөн баш
тартса, анда Адам Уулу да
Өзүнүн, Атасынын жана Ыйык
периштелердин кудурети
менен көктөн келгенде,
андан баш тартат.

Лука 9:26

Асман-жер жок болот,
бирок Менин сөздөрүм кала
берет.

Лука 21:33

— Коркпогун, сага Кудай
ырайым кылды.

Лука 1:30

Эч убайым тартпагыла.
Андан көрө, бардыгын
Кудайга тапшырып, Ага
жалынып сыйынганыңарда,
муктаждыгыңарды
ыраазычылык билдирүү
менен ачып тургула. Ошондо
Кудайдын адам акылына
сыйбаган тынчтыгы Ыйса
Машаяк менен биримдикте
жашаган силердин жан-
дилиңерди жана акыл-
эсиңерди түйшүктөрдөн
сактайт.

Филипиялыктар 4:6-7

Көктөгү Атамдын үйүндө
жай көп. Эгер андай
болбосо, силер үчүн жай
даярдаганы бара жатам
деп айтмак белем?

Барып, даярдап
бүткөндөн кийин кайтып
келип, Мен болгон жерде
силер да болууңар үчүн
жаныма алып кетем.

Жакан 14:2-3

Анткени Эгебиз Өзү буйрук
берип, башкы периштенин
чакырган үнү угулат да,
Кудай кернейинин добушу
жаңырып, Эгебиз көктөн
түшүп келет. Андан кийин
биз, ошол мезгилде али көзү
тирүүлөр, Эгебизди тосуп
алыш үчүн алар менен чогуу
булуттарга алынып, асманга
көтөрүлөбүз. Ошентип
түбөлүккө Эгебиз менен
бирге болобуз.

1 Тесалоникалыктар 4:16-17

Анан мен жаңы асман
менен жаңы жерди көрдүм.

Аян 21:1

Бардык жашты көздөрүнөн
алардын Аарчийт Кудай,
өлүм деген жок болот.
Мындан ары болбой калат эч
бир ый, Өкүрүк да, оору дагы,
анткени Мурункунун өтүп
кетти бардыгы! – деген катуу
үндү уктум.

Аян 21:4

... 32 ...

«Сак тургула, Мен
жакында келемин!»

Аян 22:12


Ким суусаса, келсин.
Ким кааласа, өмүр суусунан
бекер алсын.

Аян 22:17

Келегөр, Эгебиз Ыйса.
Оомийин.

Аян 22:20

... 33 ...



Pure Gold

Kyrgyz

GBV  212 4120